

Sa llum, ir-Repubblika Ċeka ma indikatx lill-Kummissjoni li adottat illiġijiet, ir-regolamenti u d-dispożizzjonijiet amministrattivi neċessarji sabiex tikkonforma ruhha mal-Artikoli 8, 9, 13, 15 sa 18 u 20(2) sa (4) tad-Direttiva 2003/41, b'mod li twettaq l-obbligi tagħha taht l-Artikolu 22(1) ta' din id-direttiva. Għaldaqstant, il-Kummissjoni tqis li r-Repubblika Ċeka ma adottatx il-miżuri li jikkonsistu fl-eżekuzzjoni tas-sentenza mogħtija fil-Kawża C-343/08. Skont l-Artikolu 260(2) TFUE, jekk il-Kummissjoni tikkunsidra li l-Istat Membru kkonċernat ma jkunx ha l-miżuri li jikkonsistu fl-eżekuzzjoni tas-sentenza tal-Qorti tal-Ġustizzja, din tista' tressaq il-każ quddiem il-Qorti tal-Ġustizzja u, fl-istess hin tispeċifika l-ammont ta' hlas ta' somma f'daqqa jew tal-pagamenti ta' penali li għandu jhallas l-Istat Membru kkonċernat li hi tikkunsidra xierqa fiċ-ċirkustanzi. Abbażi tal-metodu stabbilit fil-komunikazzjoni tal-Kummissjoni, tat-13 ta' Diċembru 2005, dwar l-implementazzjoni tal-Artikolu 228 KE (SEC(2005)1658), il-Kummissjoni titlob lill-Qorti tal-Ġustizzja tikkundanna lir-Repubblika Ċeka thallas l-ammont dovut tal-pagamenti ta' penali u tas-somma f'daqqa kif indikat f'dawn it-talbiet.

(1) ĠU Edizzjoni Speċjali bil-Malti, Kapitolu 5, Vol. 4, p. 350.

(2) Li għadha ma gietx ippubblikata fil-Ġabra.

Talba għal deċiżjoni preliminari mressqa mill-Administrativen sad (Sofia-grad, il-Bulgarija) fid-19 ta' Mejju 2011 — Hristo Byankov vs Glaven sekretar na Ministerstvoto na vatreshnite raboti

(Kawża C-249/11)

(2011/C 232/28)

Lingwa tal-kawża: il-Bulgaru

Qorti tar-rinviju

Administrativen sad

Partijiet fil-kawża prinċipali

Rikorrent: Hristo Byankov

Konvenut: Glaven sekretar na Ministerstvoto na vatreshnite raboti

Domandi preliminari

- (1) Fid-dawl tal-fatti tal-kawża prinċipali, il-prinċipju ta' kooperazzjoni leali, stabbilit mill-Artikolu 4(3) TUE, flimkien mal-Artikoli 20 u 21 TFUE, jehtieg li tiġi applikata dispożizzjoni nazzjonali ta' Stat Membru bħal dik inkwistjoni fil-kawża prinċipali, li tippermetti t-tħassir ta' att amministrattiv li sar definittiv sabiex jintemm ksur ta' dritt fundamentali stabbilit f'sentenza tal-Qorti Ewropea tad-Drittijiet tal-Bniedem, bħad-dritt tal-moviment liberu taċ-ċittadini tal-Istati Membri, li wkoll ġie rrikonoxxut mid-dritt tal-Unjoni, ukoll meta tali konstatazzjoni ta' ksur tirriżulta minn interpretazzjoni tal-

Qorti tal-Ġustizzja tal-Unjoni Ewropea, ta' regoli tad-dritt tal-Unjoni dwar il-limitazzjonijiet fuq l-eżerċizzju tad-dritt ta' moviment liberu, anki jekk it-tħassir tal-att inkwistjoni huwa neċessarju sabiex jintemm l-imsemmi ksur?

- (2) Isegwi li mill-Artikolu 31(1) u (3) tad-Direttiva 2004/38 li, meta Stat Membru stabbilixxa fid-dritt nazzjonali tiegħu, proċedura ta' eżami mill-ġdid ta' att amministrattiv li jllimita d-dritt stabbilit mill-Artikolu 4(1) tal-imsemmija direttiva, l-awtorità amministrattiva kompetenti għandha teżemina mill-ġdid l-att inkwistjoni, fuq talba tad-destinatarju tiegħu, u tevalwa l-legalità tagħha, billi tiehu inkunsiderazzjoni wkoll tal-ġurisprudenza tal-Qorti tal-Ġustizzja tal-Unjoni Ewropea dwar l-interpretazzjoni tar-regoli rilevanti tad-dritt tal-Unjoni li jirregolaw il-kundizzjonijiet u l-limitazzjonijiet tal-eżerċizzju ta' dan id-dritt, sabiex tiżgura li l-limitazzjoni imposta fuq l-imsemmi dritt ma hijiex sproporzjonata mill-mument tal-istabbiliment tal-att ta' eżami mill-ġdid, meta, f'dan il-mument, l-att amministrattiv li impona l-limitazzjoni kien diġà sar definittiv?

- (3) Id-dispożizzjonijiet tad-tieni sentenza tal-Artikolu 52(1) tal-Karta tad-Drittijiet Fundamentali tal-Unjoni Ewropea, u dawk tal-Artikolu 27(1) tad-Direttiva 2004/38/KE tal-Parlament Ewropew u tal-Kunsill, tad-29 ta' April 2004, dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li tħassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE, jipprekludu l-applikazzjoni ta' dispożizzjoni li tippovdi l-istabbiliment ta' limitazzjoni fuq id-dritt ta' ċittadin ta' Stat Membru ta' moviment liberu fl-UE, deċiżjoni mehuda sempliċiment minhabba l-eżistenza, lejn persuna privata, jiġifieri kumpannija kummerċjali, ta' dejn li jaqbeż il-limitu legali u li ma huwiex protett minn garanzija u li, flimkien ma' proċedura ta' eżekuzzjoni pendenti fid-dawl tal-irkupru tal-kreditu, u mingħajr ma tittiehdet inkunsiderazzjoni il-possibbiltà, prevista fid-dritt tal-Unjoni, li awtorità ta' Stat Membru iehor tista' twettaq dan l-irkupru?

Talba għal deċiżjoni preliminari mressqa mill-Magyar Köztársaság Legfelsőbb Bíróság (l-Ungerija) fil-25 ta' Mejju 2011 — Szabolcs-Szatmár-Bereg Megyei Rendőrkapitányság Záhony Határrendészeti Kirendeltsége vs Oskar Shomodi

(Kawża C-254/11)

(2011/C 232/29)

Lingwa tal-kawża: l-Ungeriz

Qorti tar-rinviju

Magyar Köztársaság Legfelsőbb Bíróság